

सूचना प्रबंधन के क्षेत्र में सूचना प्रौद्योगिकी का विश्लेषण

डॉ. प्रियंका वैष्णव

वह तकनीक जो सूचना की प्राप्ति, संग्रहण, एकत्रीकरण व सम्प्रेषण की विभिन्न गतिविधियों में सहायता प्रदान करती है, सूचना प्रौद्योगिकी कहलाती है। इस उद्देश्य की पूर्ति हेतु कई सहायक प्रविधियों एवं प्रबंधकीय कौशल की सहायता ली जाती है। सामान्यतः यह कहा जाता है कि प्रौद्योगिकी के समाज में रह रहे हैं। ग्रंथालय इस तकनीक के फलस्वरूप सूचना को शीघ्र अतिशीघ्र व त्वरित गति से प्रदान करता है।

ग्रंथालय एवं सूचना विज्ञान में नवीन तकनीकों का प्रयोग कर ग्रंथालय में सूचना उत्पादकता की मांग की पूर्ति की जा सकती है। इस कार्य हेतु पाठकों की सूचनात्मक आवश्यकता को दृष्टिगत रखते हुए उनका विश्लेषण किया जाता है। इस अवधारणा के अंतर्गत पाठकों के विविध विषय क्षेत्र में प्राप्त की जाने वाली सूचनाओं को एकत्र कर मांग आधारित सूचनाओं का विश्लेषण कर उनका व्यवस्थापना किया जाता है।